

नेपाल राजपत्र

भाग ३

श्री ५ को सरकारद्वारा प्रकाशित

खण्ड १७] काठमाडौं, भाद्र ५ गते २०२४ साल [संख्या १६

श्री ५ को सरकार

अर्थ-मन्त्रालय

श्री ५ को सरकारले बनाएको तल लेखिएबमोजिम "बिर्ता उन्मूलन (दोस्रो संशोधन) नियमावली, २०२४" सर्वसाधारण जनताको लागि प्रकाशित गरिएको छः-

बिर्ता उन्मूलन (दोस्रो संशोधन) नियमावली, २०२४

बिर्ता उन्मूलन नियमावली, २०१७ (यसपछि मूल नियमावली भनिएको) मा संशोधन गर्न वाञ्छनीय भएकोले बिर्ता उन्मूलन ऐन, २०१६ को दफा १३ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

(१) संक्षिप्त नाम र प्रारम्भः-(१) यो नियमहरूको नाम बिर्ता उन्मूलन (दोस्रो संशोधन) नियमावली, २०२४ रहेको छ ।

(२) यो नियमावली तुरुन्त प्रारम्भ हुने छ ।

(२) मूल नियमावलीको नियम ३ मा संशोधनः- मूल नियमावलीको नियम ३ को सट्टा देहायको नियम ३ राखिएको छः-

३. विवरण दाखिल गर्नेः-(१) ऐनको दफा ७ को उप-दफा (१) बमोजिम दिइएको थप म्यादभित्र विवरण दाखिल गर्नुपर्ने कर्तव्य भएका (ख) श्रेणीका विर्तावालले

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

विवरण दाखिल नगरेमा त्यस्ता जग्गाको मोही भएमा म्याद भुक्तान भएको १५ दिनभित्र निजले बिर्तावाललाई कुत नतिरी आफूसँग भएको वा आफूले जाने दुस्सेसम्मको सबूद प्रमाण र सो जग्गाको ४ किल्लाको साँध सँधियारका नाम, थर, वतन खुलाई मोहीको हँसियतबाट कमाई आएको त्यस्ता बिर्ता जग्गाको विवरण पेश गर्न सम्बन्धित माल अड्डाले पटक पटक गरी वा नगरी बढीमा ३ महीना-सम्मको म्याद दिन सक्ने छ ।

(२) उप-नियम (१) बमोजिम म्यादभित्र मोहीबाट विवरण दाखिल हुन आएपछि त्यसरी दाखिल हुन आएका जग्गाको विवरण सम्बन्धित माल अड्डाले स्थानीय पञ्चायत अफिस वा पञ्चायत इलाकाभित्र सबैले देख्ने ठाउँमा विवरण दाखिल गर्ने मोहीको नाउँमा उप-नियम (३) बमोजिम जग्गा दर्ता गरिने व्यहोरा-समेत खुलाई यसमा कसैको केही उजूर भए सूचना टाँस भएका मितिले बाटाको म्याद बाहेक ७ दिनभित्र उजूर गर्न आउनु पछि कसैको केही उजूर लाग्ने छैन भनी सूचना टाँस्नुपर्छ ।

(३) उप-नियम (२) बमोजिम सूचना टाँस हुँदा म्यादभित्र कसैको उजूर नपरेमा मोहीले पेश गरेको सबूद प्रमाण र साँध सँधियार बुझ्दा ठहर हुन आएजति जग्गाको लाग्ने मालपोत विवरण दाखिल गर्ने मोहीबाट नै असूल उपर गरी माल अड्डाले पनि ऐनबमोजिम मोहीका नाउँमा जग्गा दर्ता गरि-दिनु पर्छ ।

आज्ञाले-

डा. भेषबहादुर थापा

श्री ५ को सरकारको सचिव ।

श्री ५ को सरकार

अर्थ-मन्त्रालयको

सूचना

बिर्ता उन्मूलन ऐन, २०१६ (संशोधनसहित) को दफा ७ ले दिएको अधिकार प्रयोग गरी श्री ५ को सरकारले "ख" श्रेणीका बिर्ता जग्गाको विवरण इलाका मालमा दाखिल गरी आफ्नो नाममा रैकरमा परिणत गरी नसकेका बिर्तावालहरूलाई विवरण दाखिल गर्न यो सूचना प्रकाशित भएको मितिले ६ महीनाको अन्तिम म्याद थप दिएको छ ।

आज्ञाले-

डा. भेषबहादुर थापा

श्री ५ को सरकारको सचिव ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।